

EMI Available

CLASSIC

EMI Available

COMPUTERS and XEROX SHOP

1B-Chawk, Main Road Utnoor-9652790005

Laptop , Computers , Printers, CC Cameras
all Accessories



ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

Call : 9490916775, 9652790005

CLASSIC **COMPUTERS & XEROX**
ELECTRONICS



హైదరాబాద్ : ముఖ్యమంత్రి రేవంత్ రెడ్డి అధ్యక్షతన తెలంగాణ మంత్రివర్గ సమావేశం జరిగింది. భేటీ అనంతరం కేబినెట్ నిర్ణయాలను మంత్రులు పొంగులేటి శ్రీనివాసరెడ్డి, కోమటిరెడ్డి వెంకటరెడ్డి, ఉత్తమ్ కుమార్ రెడ్డి మీడియాకు వెల్లడించారు. హైదరాబాద్ పూర్తి స్వేచ్ఛ ఉండేలా నిబంధనలు సడలించాం. హైదరాబాద్ అవసరమైన సిబ్బందిని వివిధ విభాగాల నుంచి డిప్యూటీషన్ పై రప్పిస్తున్నాం. 169 మంది అధికారులు, 964 మంది టెక్నోసోర్సింగ్ సిబ్బంది కేటాయింపు. ఓఆర్ఆర్ లోపల 27 అర్బన్, లోకల్ బాడీలు ఉన్నాయి. 51 గ్రామ పంచాయతీలను కోర్ అర్బన్ లో విలీనం. ఆర్ఆర్ఆర్ ధక్షిణభాగం అలైన్ మెంట్ ఖరారుకు కమిటీ ఏర్పాటు. ఆర్ఆర్ఆర్ స్పెషల్

వీఫ్ సెక్రటరీ ఆధ్వర్యంలో 12 మందితో కమిటీ. కమిటీ కన్వీనర్ గా ఆర్ఆర్ఆర్ డిప్యూటీ సెక్రటరీ. పోలీసు ఆరోగ్య భద్రత స్క్వాడ్ ఎస్పీఎల్ కు కూడా వర్తింపు. మనోహరాబాద్ లో 72 ఎకరాల్లో లాజిస్టిక్ పార్క్ ఏర్పాటుకు ఆమోదం. 8 వైద్య కళాశాలల్లో బోధన, బోధనేతర సిబ్బంది నియామకం. 3వేలకు పైగా పోస్ట్ పుటకు త్వరలోనే నోటిఫికేషన్. ఖమ్మం జిల్లాలో 58 ఎకరాల్లో పారిశ్రామిక పార్కు ఏర్పాటుకు ఆమోదం. ఏటూరునాగార్ల ఫైర్ స్టేషన్ కు 34 మంది సిబ్బంది మంజూరు. కోస్టి ఇంజనీరింగ్ కళాశాల, హతీంపేటలో జూనియర్ కళాశాల మంజూరు. **మాడు యూనివర్సిటీల పేర్ల మార్పునకు కేబినెట్ ఆమోదం..!**

హైదరాబాద్ పూర్తి స్వేచ్ఛ..!!

పలు కీలక నిర్ణయాలు తీసుకున్న తెలంగాణ కేబినెట్

తెలంగాణ సచివాలయంలో తాజాగా కేబినెట్ భేటీ అయింది. ఈ భేటీలో పలు కీలక నిర్ణయాలు తీసుకున్నారు. ముఖ్యంగా కోరి మహిళా కళాశాలకు చాకలి ఐలమ్మ, తెలుగు విశ్వవిద్యాలయానికి సురవరం ప్రతాప్ రెడ్డి, హ్యాండ్లూమ్ అండ్ టెక్స్ టైల్స్ యూనివర్సిటీకి కొండా లక్ష్మణ్ బాపూజీ పేరు పెట్టారు. ఈ మూడు యూనివర్సిటీల యొక్క పేర్ల మార్పునకు తెలంగాణ కేబినెట్ తాజాగా ఆమోదం తెలిపింది. మరోవైపు రేషన్ కార్డుల విధి, విధానాలపై కూడా కేబినెట్ భేటీలో చర్చిస్తున్నారు. అలాగే ఆర్బీఆర్ చట్టం, ఆర్ఆర్ఆర్, 9వార్డుజా% ప్రాజెక్ట్ అంశాలపై కూడా చర్చలు జరుగుతున్నాయి. హైదరాబాద్ చట్టబద్ధత కల్పించే అవకాశం కనిపిస్తోంది. వరద సహాయక చర్యలు, రేషన్ కార్డులు, హెల్త్ కార్డులు, రైతు రుణ మాఫీ, రైతు భరోసా, బీసీ కుల గణన, కొత్త గ్రామ పంచాయతీల ఏర్పాటు వంటి అంశాలపై చర్చిస్తున్నారు. ఎజెండా భారీగా ఉన్న నేపథ్యంలో భేటీ సుదీర్ఘంగా కొనసాగుతుంది. మరో గంట పాటు కేబినెట్ భేటీ ఉండే అవకాశం కనిపిస్తోంది.




తెలంగాణలో రుణ మాఫీపై... ప్రధాని మోడీ సంచలన వ్యాఖ్యలు

హైదరాబాద్ : కాంగ్రెస్ పార్టీ అంటేనే మోసపూరిత హామీలు, అసత్యాచార ప్రధాని సరేంద్ర మోడీ అన్నారు. తెలంగాణలో రైతు రుణాలను మాఫీ చేస్తామని నమ్మబలికిన కాంగ్రెస్ పార్టీ అధికారంలోకి రాగానే రైతులను మోసం చేసిందని చెప్పారు. దిక్కుతోచని స్థితిలో తెలంగాణ రైతాంగం రుణ మాఫీ కోసం తిరుగుతున్నదని ఆందోళన వ్యక్తం చేశారు. మోసపూరిత హామీలతో కాంగ్రెస్ రైతులను నిండా ముంచిందని దుయ్యబట్టారు. మహారాష్ట్రలోని వార్డాలో శుక్రవారం ఓ కార్యక్రమంలో ప్రధాని మాట్లాడారు. కాంగ్రెస్ పార్టీ ఇవాళ గతంలోలా లేదని అన్నారు. ఇవాళ కాంగ్రెస్లో దేశభక్తి స్ఫూర్తి లోపించిందని అన్నారు. విదేశీ గడ్డపై కాంగ్రెస్ నేతలు వాడుతున్న భాషను చూస్తే బాధిస్తోందని చెప్పారు. సమాజాన్ని విచ్ఛిన్నం చేయడం, దేశ సంస్కృతిని అవమానపరచడం వంటి దేశ వ్యతిరేక అజెండాతో ముందుకుకుతున్నారని ఆరోపించారు. తుక్తే తుక్తే గ్యాంగ్, అర్బన్ నక్సల్స్ వంటి వారితో ఇవాళ కాంగ్రెస్ పార్టీ నడుస్తున్నదని అన్నారు. ఇవాళ దేశంలో అత్యంత అవినీతి, నిజాయితీ లేని పార్టీ ఏదైనా ఉందంటే అది కాంగ్రెస్ పార్టీయేనని మండిపడ్డారు. దేశం లో అత్యంత అవినీతి కుటుంబం ఏదైనా ఉందంటే అది కాంగ్రెస్ రాజ కుటుంబమేనని ప్రధాని మోడీ ఆరోపించారు. అవినీతి, కుంభకోణాల్లో కాంగ్రెస్ పార్టీని మించిన వారెవరూ లేరని ప్రధాని ఎద్దేవా చేశారు.



కాంగ్రెస్ అటెన్షన్ డ్రైవ్ పాలిటిక్స్; హాల్ శరణు

సిద్ధిపేట: కాశీశ్వరం నిర్మాణానికి రూ.93వేల కోట్లు ఖర్చయితే.. రూ.లక్ష కోట్లు అవినీతి ఎలా జరుగుతుందని భారాన నేత, మాజీ మంత్రి హరీశ్ రావు అన్నారు. శుక్రవారం ఆయన మల్లన్న సాగర్ ను సందర్శించారు. ఈ సందర్భంగా మాట్లాడుతూ.. కాశీశ్వరం కొట్టుకుపోయిందని కాంగ్రెస్ నేతలు గగ్గోలు పెట్టారని.. కాశీశ్వరం కొట్టుకుపోతే మల్లన్న సాగర్ లోకి నీళ్లు ఎలా వచ్చాయని ప్రశ్నించారు. కాశీశ్వరం జలాలతో మల్లన్న సాగర్ నిండు కుండలా ఉండవచ్చు. భారానది వాటర్ డ్రైవర్ పాలిటిక్స్ అయితే.. కాంగ్రెస్ అటెన్షన్ డ్రైవ్ పాలిటిక్స్ ఎద్దేవా చేశారు.



దుర్గం చెరువు ఎఫ్ టీఎల్ పరిధిపై హైకోర్టులో విచారణ

హైదరాబాద్: దుర్గం చెరువు ఎఫ్ టీఎల్ పరిధిపై శుక్రవారం సీజే ధర్మాసనం విచారణ చేపట్టింది. దుర్గం చెరువు ఎఫ్ టీఎల్ 160 ఎకరాలుగా పేర్కొనడంపై ప్రయత్నమేర్పడి హైకోర్టులో పిటిషన్ దాఖలు చేశారు. గత రికార్డుల ప్రకారం ఎఫ్ టీఎల్ పరిధి 65 ఎకరాలుగా ఉందని పిటిషన్ లో పేర్కొన్నారు. విచారణను సోమవారానికి వాయిదా వేసిన సీజే ధర్మాసనం.. దీనిపై వివరణ ఇవ్వాలని రెవెన్యూ, నీటిపారుదలశాఖ, హెచ్ఎండ్ టికు నం నోటీసులు జారీ చేసింది.



తెలంగాణకు భారీ వర్షాలు.. హై అల్టర్ జారీ!!

తెలంగాణలో మళ్లీ దంచి కొట్టనున్న వానలు.. ఎల్వో అల్టర్ జారీ..

హైదరాబాద్ : తెలంగాణలో కాస్త గ్యాప్ తరువాత మళ్లీ వర్షాలు కురవబోతున్నట్లు హైదరాబాద్ వాతావరణ కేంద్రం తెలిపింది. నేటి నుంచి రెండు రోజుల పాటు తెలంగాణలోని పలు జిల్లాల్లో భారీ వర్షాలు కురిసే అవకాశం ఉందని వాతావరణశాఖ అంచనా వేసింది. ఈ మేరకు పలు జిల్లాలకు ఎల్వో అల్టర్ జారీ చేసింది.ఈ రోజు పెద్దపల్లి, కరీంనగర్, ములుగు, భద్రాద్రి కొత్తగూడెం, నిజామాబాద్, జగిత్యాల, మంచిర్యాల, రాజన్న సిరిసిల్ల, జయశంకర్ భూపాలపల్లి, వరంగల్, హనుమకొండ, జనగాం, మేడ్చల్ మల్కాజిగిరి, ఆసిఫాబాద్, ఆదిలాబాద్, నిర్మల్, హైదరాబాద్, రంగారెడ్డి జిల్లాల్లో మోస్తరు నుంచి తేలిక పాటి వర్షాలు కురుస్తాయని వాతావరణశాఖ తెలిపింది. ఉదయం ఎండకాసిని.. సాయంత్రానికి వాతావరణం చల్లబడి వర్షాలు కురుస్తాయని చెప్పారు.రేపు ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, పెద్దపల్లి, రాజన్న సిరిసిల్ల, కరీంనగర్, జయశంకర్ భూపాలపల్లి, ములుగు, భద్రాద్రి కొత్తగూడెం జిల్లాల్లో అక్కడక్కడ భారీ వర్షాలు కురుస్తాయన్నారు. ఈ మేరకు ఆయా జిల్లాలకు ఎల్వో అల్టర్ జారీ చేశారు. బలమైన ఉపరితల గాలులు గంటకు 30-40 కి.మీ వేగంతో వీచే అవకాశం ఉందన్నారు. ఇదిలా ఉంటే గత రెండు రోజులుగా తెలంగాణలో పలు ప్రాంతాల్లో ఉష్ణోగ్రతలు పెరిగి ఎండలు దంచికొడుతున్నాయి. ఈ నేపథ్యంలో మళ్లీ వర్షాలు కురవబోతున్నాయనే విషయం లోతట్టు ప్రజలు భయాందోళనలకు గురవుతున్నారు.

అర్బులందరికీ రేషన్ కార్డులు

విధి విధానాలను ఖరారు చేస్తున్న రేవంత్ సర్కార్!

హైదరాబాద్ : కొత్త రేషన్ కార్డుల జారీ కోసం అక్టోబర్ రెండో తేదీ నుంచి దరఖాస్తులు స్వీకరించాలని ముఖ్యమంత్రి రేవంత్ రెడ్డి అధికారులకు ఆదేశాలు జారీ చేశారు. రేషన్ కార్డులు జారీకి పటిష్ట కార్యాచరణ ప్రణాళిక రూపొందించాలని రేవంత్ అన్నారు. రేషన్ కార్డుల జారీకి సంబంధించిన విధివిధానాలపై ముఖ్యమంత్రి రేవంత్ రెడ్డి నేతృత్వంలో సచివాలయంలో నిర్వహించిన సమీక్ష సమావేశం ముఖ్యమంత్రితో పాటు అధికారులు పాల్గొన్నారు. ఈ సమావేశంలో మంత్రులు ఉత్తమ్ కుమార్ రెడ్డి, పొంగులేటి శ్రీనివాస్ రెడ్డి, దామోదర రాజనర సింహలతోపాటు రాష్ట్ర ప్రభుత్వ ప్రధాన కార్యదర్శి శాంతికుమారి,

ముఖ్యమంత్రి డిప్యూటీ సెక్రటరీ వి.శేషాద్రి, పౌరసరఫరాల శాఖ డిప్యూటీ కార్యదర్శి డీఎన్ చౌహాన్ తదితరులు పాల్గొన్నారు. **డిజిటల్ రేషన్ కార్డులు..** అర్బులందరికీ డిజిటల్ రేషన్ కార్డులు ఇచ్చేందుకు కసరత్తులు మొదలు పెట్టారు. అయితే ఈ అంశంపై త్వరలోనే మరోసారి సమీక్ష నిర్వహించాలని అధికారులు నిర్ణయించారు. రాష్ట్రంలో కొత్త రేషన్ కార్డుల జారీకి మంత్రివర్గ ఉప సంఘం విధి విధానాలను రూపొందిస్తోంది. ఈ క్రమంలో కుటుంబాల వార్షిక ఆదాయ పరిమితిని కూడా నిర్ణయించనుంది. ఇప్పటివరకు రాష్ట్రంలో రెండు ఆదాయ పరిమితుల ప్రకారం రేషన్ కార్డులు జారీ



చేసేవారు. ఇప్పుడు ఈ ఆదాయ పరిమితిని మార్చాలా లేక ఉన్నదాన్నే కొనసాగించాలా అన్నదానిపై కమిటీ కసరత్తు చేస్తోంది. దీని పై పౌర సరఫరాల శాఖ కమిషనర్ డీఎన్ చౌహాన్ నేతృత్వంలో పలువురు అధికారులు గుజరాత్, కర్ణాటక, తమిళనాడు, ఆంధ్రప్రదేశ్ రాష్ట్రాల్లో అమలులో ఉన్న విధి విధానాల గురించి తెలియజేశారు. పలు రాష్ట్రాల్లో అధ్యయనానికి వెళ్లిన బృందం ఒక నివేదికను ఉపసంఘానికి అందించింది. దానిపై చర్చ సాగింది. రాష్ట్రంలో రేషన్ కార్డును ఒక్క

పౌర సరఫరాల వస్తువులను తీసుకోవడానికే కాకుండా పలు సంక్షేమ పథకాల్లోనూ ఉపయోగిస్తున్నారు. ఈ నేపథ్యంలో ఆదాయ పరిమితి నిర్ధారణ విషయంలో కొత్త రేషన్ జారీపై పలు మార్పులను చేయాలని ప్రభుత్వం చూస్తోంది. పరిమితిని తగ్గిస్తే ఎంత వరకు తగ్గించాలి, ఇప్పుడున్నట్లు కొనసాగిస్తే అర్బన్ ఏరియాల్లోనే అదే పరిమితిని ఉంచాలా లేదా, లేక తగ్గించాలా, ఆదాయం వ్యత్యాసం ఉంటుంది. ఇలా అన్ని కోణాల్లో సమావేశంలో తాజాగా చర్చించినట్లు తెలిపింది.

సంపాదకీయం

వైసీపీ మొన్న-నిన్న-రేపు.. జగన్ స్వయంకృతం!

2012లో ఆవిర్భవించిన యువజన, శ్రామిక, రైతు కాంగ్రెస్ పార్టీ(వైఎస్సార్ సీపీ) పరిస్థితి నానాటికీ దిగజారు తోంది. ఆది నుంచి అంతం దిశగా వడివడిగా అడుగులు వేస్తోంది. స్వయం కృషితో పార్టీని పటిష్టం చేసుకున్న జగన్..ఇప్పుడు స్వయంకృత అపరాధాలతో సర్వనాశనం చేసుకుంటున్నారన్న టాక్ వినిపిస్తోంది. 2014 ఎన్నికల సమయంలో అనేక మంది నాయకులు అనేక ఆశలతో వైసీపీ అధినేత జగన్ వెంట నడిచారు. వీరంతా సీనియర్లే. అయినా.. జగన్ ఇమేజ్, ఆయనకు ఉన్న సానుభూతి, వైఎస్ రాజశేఖరరెడ్డి వారసత్వం వంటివి పనిచేస్తాయన్న ఉద్దేశంతోనే వారంతా ఆయనకు జైకోట్టారు. కానీ, అప్పట్లో అధికారం మిస్సయింది. ఇక, 2019 నాటికి పాదయాత్ర ద్వారా కలిసి వచ్చిన సింపతీతో జగన్ విజయం దక్కించుకున్నారు. అప్పటి కి ఎంపీ మైసూరారెడ్డి వంటి దగ్గజ నాయకులు పార్టీకి దూరమయ్యారు. అయినప్పటికీ.. పార్టీ నిలబడింది. దీనికి కారణం .. జగన్పై ఉన్న నమ్మకం.. ఆయనకు ఉన్న చరిష్మా. ఇదే 2019 ఎన్నికల్లో విజయం దక్కించేలా చేసింది. అయితే.. ఐదేళ్ల పాలన, అంతకు మించి పార్టీ పరంగా జగన్ వ్యవహరించిన తీరు వంటివి ఇబ్బందులు కొని తెచ్చాయి. సర్వం సహా చక్రవర్తి అన్నట్టుగా జగన్ వ్యవహరించడాన్ని సీనియర్లు జీర్ణించుకోలేక పోయారు. పైగా... నేను బటన్ నొక్కుతాను.. మీరు ప్రజల్లో ఉండండి అని జగన్ ఆదేశించడం కూడా నాయకులకు నచ్చలేదు. అయినా.. ఏమో గుర్రం ఎగరావొచ్చు! అన్నట్టుగా మళ్లీ వచ్చే అవకాశం ఉందన్న ఆశతో కొనసాగారు. కానీ, తాజా ఎన్నికల్లో వైసీపీ ఘోర పరాజయం పాలైంది. దరిమిలా.. నాయకులు జారుకుంటున్నారు. ఈ జారుడు ఎందుకా? అంటే.. వైసీపీలో జగన్, వైపీ సుబ్బారెడ్డి, సజ్జల రామకృష్ణారెడ్డి వంటి కుటుంబ నాయకులు మిగిలే వరకు అనే కామెంట్లు వినిపిస్తున్నాయి. సో.. వైసీపీని చూసుకుంటే.. మొన్న బాగున్న పార్టీ.. నిన్న అధికారం దక్కించుకున్న పార్టీ.. రేపు.. అనామ కంగా మారబోతున్నదన్నది రాజకీయ విశ్లేషకులు చెబుతున్న మాట. ఒక పార్టీకి ఇబ్బందులు తప్పవు. వస్తాయి. కానీ, వచ్చిన సవాళ్లను ఎలా సరిచేసుకుంటున్నారన్నది కీలకం. ఈ విషయంలోనే జగన్ సంపూర్ణంగా విఫలమవుతున్నారు. తన పంథాను మార్చుకోలేక పోతున్నారు. ప్రభుత్వం పోయాక కూడా.. ఆయన దర్బనం నాయకులకు దుర్లభంగానే మారింది. ఇదే అసలు చిక్కు కాబట్టి.. మొన్న బాగున్నా.. నిన్న అధికారం చలాయించినా.. రేపటిసంగతి చెప్పలేం! అన్నట్టుగానే మారిపోయింది. ఏదేమైనా అంతా జగన్ స్వయంకృతం!!

పాముకాటుకు గురైన విద్యార్థిని పరామర్శించిన

అదనపు కలెక్టర్ భీమ్యా నాయక్

విద్యార్థికి మెరుగైన వైద్య సేవలు అందించాలని వైద్యాధికారులకు ఆదేశం



గంభీరావుపేట (ఎల్లారెడ్డిపేట)సెప్టెంబర్ 20(ప్రభాత సమాచారం) పాము కాటు వేసిన విద్యార్థిని అదనపు కలెక్టర్ భీమ్యా నాయక్ ఎల్లారెడ్డిపేటలోని ప్రైవేట్ ఆసుపత్రిలో పరామర్శించారు. శుక్రవారం ఇల్లంతకుంబ మండలం గాలి వల్లి గ్రామంలోని బిసి సంక్షేమ హాస్టల్లో

6వ తరగతి చదువుతున్న రామావత్ రోహిత్ అనే 12 సంవత్సరాల విద్యార్థి కుడి చేతి పై ప్రమాదవశాత్తు నాగుపాము కాటు వేసింది. బాలుడిని కొట్టిన నాగుపామును గ్రామస్థులు గుర్తించి చంపి వేయడం జరిగింది రోహిత్ నాగుపాము కాటు వేయడం, అస్పష్టకు గురికావడం గమనించిన హాస్టల్ సిబ్బంది వెంటనే ఇల్లంతకుంబ మండల కేంద్రంలో ఉన్న ప్రాథమిక ఆరోగ్య కేంద్రానికి తరలించి ప్రథమ చికిత్స అందించారు. అనంతరం విద్యార్థికి సిరిసిల్ల ఏరియా ఆసుపత్రిలో పాము కాటు చికిత్సను అందించారు. బాలుని కుటుంబ సభ్యులు మెరుగైన చికిత్స నిమిత్తం ఎల్లారెడ్డిపేట మండలంలోని ఓ ప్రైవేటు ఆసుపత్రికి తరలించి వైద్యం అందిస్తున్నారు. ఎల్లారెడ్డిపేట మండలంలోని ప్రైవేట్ ఆసుపత్రిలో బాలుడిని పరామర్శించిన అదనపు కలెక్టర్, బాలుని ప్రస్తుత పరిస్థితి గురించి ఆరా తీశారు. ప్రమాదం నుండి బాలుడు కోలుకుంటున్నాడని, బాలుడికి మెరుగైన వైద్య సేవలు అందించాలని అదనపు కలెక్టర్ వైద్యులకు సూచించారు. అదనపు కలెక్టర్ వెంట బీసీ వెల్ఫేర్ అధికారి మనోహరాప్రసాద్ ఎల్లారెడ్డిపేట తాసిల్దార్ రామ చంద్రమ్ సంబంధిత అధికారులు తదితరులు హాజరైనారు.

సాంకేతిక నైపుణ్య కార్యక్రమాలతో స్వయం ఉపాధి

ఎమ్మెల్యే వెడ్డ బొజ్జ పటేల్



ఉత్పూర్ సెప్టెంబర్ 20(ప్రభాత సమాచారం) ఐటిఐ కళాశాలలో శిక్షణ పొందిన యువతకు స్వయం ఉపాధి కల్పించడానికి ప్రభుత్వాలు కృషి చేస్తున్నాయని ఖానాపూర్ నియోజకవర్గ శాసనసభ్యులు వెడ్డ బొజ్జ పటేల్ అన్నారు. శుక్రవారం ఉత్పూర్ మండలంలోని పిఎంఆర్బి భవనంలో ప్రధానమంత్రి విశ్వకర్మ తొలి వార్షికోత్సవ వేడుకలలో పాల్గొన్నారు. ఈ సందర్భంగా ప్రధానమంత్రి నరేంద్ర మోడీ వర్చువల్ గా కార్యక్రమాన్ని ప్రారంభించారు. ఈ సందర్భంగా ఖానాపూర్ ఎమ్మెల్యే వెడ్డ బొజ్జ పటేల్ మాట్లాడుతూ, రాష్ట్ర ప్రభుత్వం స్మిల్ డెవలప్మెంట్ లో భాగంగా ఐటిఐలను అప్ గ్రేడ్ చేస్తుందని తెలిపారు. పదవ తరగతి చదివిన అనంతరం ఐటిఐ కళాశాలలో వివిధ రకాల కోర్సులు అందుబాటులో ఉన్నాయని, స్వయం ఉపాధితో పాటు ఆర్థికంగా ఎంతో మేలు జరుగుతుందన్నారు. పిఎం విశ్వకర్మ పథకం చేతి, కుల పుత్రులకు ఉపయోగపడతాయని పేర్కొన్నారు. అనంతరం జిల్లా కలెక్టర్, ఎస్పీ, ఐటీడిఏ పిఓ, అదనపు కలెక్టర్ అధికారులతో కలిసి ప్రధానమంత్రి విశ్వకర్మ యోజన పథకం కింద శిక్షణ పొందిన చేతి పుత్రుల కళాకారులు తయారేసిన పనిముట్లు, గిరి



వికాసం ఏర్పాటును పరిశీలించారు. ఈ కార్యక్రమంలో ఎంపీ గోదం నగేష్, ఆదిలాబాద్ ఎమ్మెల్యే పాయల్ శంకర్, జిల్లా అధికార యంత్రాంగం, తదితరులు ఉన్నారు.

పేదంటి ఆడపడుచులకు కళ్యాణ లక్ష్మి పథకం వరం

త్వరలో తులం బంగారం ఇస్తాం : ఎమ్మెల్యే వెడ్డ బొజ్జ పటేల్



ఇంద్రవెల్లి సెప్టెంబర్ 20(ప్రభాత సమాచారం) పేదంటి ఆడపడుచులకు కళ్యాణ లక్ష్మి, షాదీ ముబారక్ పథకం వరమని, పేదల సంక్షేమమే ధ్యేయంగా రాష్ట్ర ప్రభుత్వం కృషి చేస్తోందని ఖానాపూర్ నియోజకవర్గ ఎమ్మెల్యే వెడ్డ బొజ్జ పటేల్ అన్నారు. శుక్రవారం ఇంద్రవెల్లి మండల కేంద్రంలోని ఎంపీడిఓ కార్యాలయంలో 73మంది లబ్ధిదారులకు కళ్యాణ లక్ష్మి, షాదీ ముబారక్ చెక్కులను పంపిణీ చేశారు. ఈ సందర్భంగా ఎమ్మెల్యే మాట్లాడుతూ, రాష్ట్ర ప్రభుత్వం సబ్బంద వర్గాల ప్రజల అభివృద్ధికి కృషి చేస్తోందన్నారు. కాంగ్రెస్ పార్టీ ఇచ్చిన మాటను నిలబెట్టుకుంటుందన్నారు. త్వరలో లక్ష రూపాయలతో పాటు తులం బంగారం అందజేస్తామని తెలిపారు. ఈ కార్యక్రమంలో అధికారులు, కాంగ్రెస్ పార్టీ నాయకులు తదితరులు పాల్గొన్నారు.



పేదల సంక్షేమమే రాష్ట్ర ప్రభుత్వ ధ్యేయం

ఖానాపూర్ ఎమ్మెల్యే వెడ్డ బొజ్జ పటేల్



ఉత్పూర్ సెప్టెంబర్ 20(ప్రభాత సమాచారం) పేదల సంక్షేమానికి రాష్ట్ర ప్రభుత్వం పెద్దపీట వేస్తోందని ఖానాపూర్ నియోజకవర్గ శాసనసభ్యులు వెడ్డ బొజ్జ పటేల్ పేర్కొన్నారు. శుక్రవారం ఉత్పూర్ మండల కేంద్రంలోని ఎంపీడిఓ కార్యాలయంలో లబ్ధిదారులకు కళ్యాణలక్ష్మి - షాదీ ముబారక్ చెక్కులను పంపిణీ చేశారు. ఈ సందర్భంగా ఎమ్మెల్యే మాట్లాడుతూ, పేదంటి ఆడపడుచులకు కళ్యాణ లక్ష్మి-షాదీ ముబారక్ పథకం వల్ల ఆర్థిక భారం తగ్గుతుందన్నారు. రాష్ట్ర ప్రభుత్వం పేదల సంక్షేమం కోసం ప్రతిష్టాత్మకమైన పథకాలను అమలు చేస్తోందన్నారు. మహిళా కోసం ఉచిత బియ్య ప్రయోగం, 500 రూపాయలకి గ్యాస్ అందజేస్తున్నామని తెలిపారు. త్వరలో లక్ష రూపాయలతో పాటు తులం బంగారం అందజేస్తామని అన్నారు. ఇండ్లు లేని పేదలను గుర్తించి వారికి ఇందిరమ్మ ఇండ్లను ఇస్తామని ప్రకటించారు. ఈ కార్యక్రమంలో అధికారులు, కాంగ్రెస్ పార్టీ నాయకులు తదితరులు ఉన్నారు.

బెల్లంపల్లి ప్రభుత్వ డిగ్రీ కళాశాలలో

పీజీ కోర్సుల్లో ప్రవేశాలు

బెల్లంపల్లి సెప్టెంబర్ 20 (ప్రభాత సమాచారం) బెల్లంపల్లి ప్రభుత్వ డిగ్రీ కళాశాలలో ఈ విద్యా సంవత్సరం నుంచి కాకతీయ యూనివర్సిటీ పీజీ రెగ్యులర్ కోర్సులను అందుబాటులోకి తెస్తున్నట్లు ప్రిన్సిపాల్ డాక్టర్ కాంపల్లి శంకర్, పీజీ కోఆర్డినేటర్ మేడ తిరుపతి తెలిపారు. ఎంఎ పాలిటికల్ సైన్స్ తో పాటు ఎంఎ ఇంగ్లీష్, ఎం.కామ్ కోర్సులు అందుబాటులో ఉంటాయని పేర్కొన్నారు. 2024-25 విద్యా సంవత్సరానికి గాను సిపి గెట్ పిజి ఎంట్రన్స్ పరీక్షను రాసిన విద్యార్థులు ఈ విషయాన్ని గమనించాలని సూచించారు. ఈ నెల 21వ తేదీ నుంచి రెండవ విడత పిజి సీట్ల కోసం రిజిస్ట్రేషన్లు ప్రారంభమవుతాయని తెలిపారు. మొదటి విడత పీజీ అడ్మిషన్లలో ఇతర పీజీ కళాశాలల్లో చేరిన విద్యార్థులు సైతం రెండవ విడత బెల్లంపల్లి ప్రభుత్వ డిగ్రీ కళాశాలలో చేరడానికి రిజిస్ట్రేషన్ చేసుకోవచ్చని చెప్పారు. ఆసక్తి గల విద్యార్థులు ఆయా కోర్సుల్లో చేరడానికి ఆప్టైన్ డ్వారా సీపీ గెట్ ర్యాంకు కార్డు, కులం, ఆదాయం సర్టిఫికేట్లు మరియు ఆధార్ కార్డులతో రిజిస్ట్రేషన్ చేసుకోవాలని కోరారు. వివరాలకు ఈ ఫోన్ నెంబర్లలో 9959269975, 9948075400, 9959539369, 7780418194 సంప్రదించాలని ప్రిన్సిపాల్ డాక్టర్ కాంపల్లి శంకర్ సూచించారు.

గంభీరావుపేట లో అగ్ని ప్రమాదం

మంటలు ఆర్పిన యువకులు



గంభీరావుపేట సెప్టెంబర్ 20(ప్రభాత సమాచారం) గంభీరావుపేట మండల కేంద్రంలో ప్రధాన రహదారి ప్రక్కన ఉన్న కృష్ణ మార్కెట్ అనే వృద్ధి ఇంట్లో షార్ట్ సరక్యూల్ తో అగ్ని ప్రమాదం జరగడంతో చుట్టూ ప్రక్క ప్రజలు రోడ్డు పై వెళ్లే వారు భయందోలనకు గురయ్యారు. అదే సమయంలో ఆపద బాంధవులుగా యువకులు మొహమ్మద్ ఆమెర్, మహమ్మద్ అర్వాన్, మొహమ్మద్ జునెద్, మొహమ్మద్ ముస్తఫా వచ్చారు. మంటలు ఎగిసి పడుతున్న మంటలను లెక్క చేయకుండా మంటలను ఆర్పేందుకు యువకుల కృషి చేసారు. లోపలికి వెళ్ళవద్దని మంటలు ప్రమాద కారమణి ఇతరులు ఎంత ఆపిన యువకులు మొహమ్మద్ ఆమెర్, మహమ్మద్ అర్వాన్, మొహమ్మద్ జునెద్, మొహమ్మద్ ముస్తఫా ధైర్యంతో ముందుకు వెళ్లి ఓ మోటర్ బోర్ పైపు సహాయంతో మంటలు ఆర్పారు. తమ ప్రాణాలకు లెక్క చేయకుండా యువకుల ధైర్యం చూసి ప్రజలు అభినందితున్నారు.

కొటాల పీహెచ్సీలో ఆధునిక సదుపాయాల ఏర్పాటుకు కృషి



కాగళ్ నగర్ సెప్టెంబర్ 20 (ప్రభాత సమాచారం) కొటాల ప్రాథమిక ఆరోగ్య కేంద్రంలో ఆధునిక సదుపాయాల ఏర్పాటుకు కృషి చేస్తామని సిర్పూర్ ఎమ్మెల్యే పార్వాయి హరీష్ బాబు అన్నారు. శుక్రవారం కొటాల మండల కేంద్రంలోని ప్రాథమిక ఆరోగ్య కేంద్రాన్ని ఎమ్మెల్యే ఆకస్మికంగా తనిఖీ చేశారు. నార్మల్ డెలివరీ డ్వారా పుట్టిన నవజాత శిశువు ఆరోగ్య పరిస్థితిని పరీక్షించారు. అనంతరం వైద్య సిబ్బందితో సమీక్ష సమావేశం నిర్వహించి, ఆస్పత్రిలో కావలసిన సదుపాయాల గురించి చర్చించారు.

హెమాదాతో మహేశ్వరానికి మహర్షశ

మహేశ్వరం : నియోజకవర్గ కేంద్రమైన మహేశ్వరాన్ని పురపాలకగా మార్చే అంశంపై పట్టణ ప్రజలు ఎంతో ఆసక్తిగా ఎదురు చూస్తున్నారు. పంచాయతీ ఎన్నికలు సమీపిస్తున్న తరుణంలో పురపాలకగా హెమాదా పెరుగుతుండడంతో దీని రూపురేఖలు, పాలన తీరుతెన్నులు ఎలా మారబోతున్నాయనేది చర్చనీయాంశమైంది. పంచాయతీల కాలపరిమితి ఫిబ్రవరి 1 తో ముగిసిన నేపథ్యంలో 2024 ఫిబ్రవరి 2 నుంచి మున్సిపాలిటీగా మార్చేందుకు అభ్యంతరం లేదని 12 గ్రామపంచాయతీలకు చెందిన పలువురు ఇప్పటికే రాత పూర్వకంగా ఇచ్చారు.

కలిసి ఏ ఇవే.. మహేశ్వరం, తుమ్మలూరు, మొహబ్బుత్ నగర్, సిరిగిరిపురం, గంగారం, కేసేతండా, ఎన్డీతండా, మన్సానేపల్లి, ఉప్పుగడ్డతండా, రాంచంద్రగూడ, ఘట్టుపల్లి, ఆకనీపల్లి గ్రామపంచాయతీలు కలిపి మున్సిపాలిటీగా మార్చనున్నారు.

39,693 మంది జనాభాతో..

మున్సిపాలిటీగా మార్చేందుకు 22 వేల జనాభా ఉంటే సరిపోతుంది. ప్రస్తుతం ఈ వన్యైండు పంచాయతీల్లో కలిపి 39,693 మంది జనాభా ఉంది. ఉద్యోగుల సంఖ్య పెరుగుతుంది. ప్రతి విభాగానికి ఓ ఇంజనీరి



ంగ్ అధికారి, సిబ్బంది ఉంటారు. నిధులు కూడా ప్రభుత్వం నుంచి ఎక్కువగా వచ్చే అవకాశం ఉంటుంది. ఏ సమస్య వచ్చినా అధికారులు అందుబాటులో ఉంటారు. ఆహ్లాదం కోసం పార్కులు, ఇతర సౌకర్యాల కల్పనకు అవకాశం ఉంటుంది.

ఆసక్తికర అంశాలు ఇవే..!

ప్రతిపాదిత గ్రామాలు అభివృద్ధిలో ముందున్నాయి. ఇక్కడ స్థిరాస్తి వ్యాపారం ఎక్కువ.వ్యాపార, ఉద్యోగ, వ్యవసాయ వర్గాల వారు నగరంతో పోటీపడే ఖరీదైన భవనాలు నిర్మించుకున్నారు.వ్యవసాయం, పరిశ్రమలు, వ్యాపారాలు, ఉద్యోగ ఉపాధి అవకాశాలు అధికమే. మహేశ్వరంలో శ్రీశివగంగ రాజరాజేశ్వరస్వామి పుణ్యక్షేత్రం, గడికోట, కోనేరు ఉన్నాయి.

ఈ వారం.. సాగునీటికి తిప్పేలే..!

హుజూర్ నగర్: భారీ వర్షాలకు పడిన గండ్లు రైతులకు కడగండే మిగిల్చాయి. గండ్లు పూడ్చటానికి ప్రయత్నాలు జరుగుతున్నాయి. కానీ ఇప్పటికే 19 రోజుల నుంచి నీరు లేక నాటు వేసిన పొలాలు నెర్రెలు ఇచ్చాయి. నెల క్రితం నాటు వేసిన పొలాలు కొంత మేరకు బాగానే ఉన్నాయి. ప్రస్తుత నీటి ఎద్దడిని అవి తట్టుకునే స్థాయిలో ఉన్నాయి. కానీ ఇటీవలే నాటు వేసిన పొలాలు మాత్రం ఎందు ముఖం పట్టాయి. ఎంటీ కెనాల్ పరిధిలో... ఎంటీ కెనాల్ పరిధిలో దాదాపు 1.25 లక్షల ఎకరాల ఆయకట్టు ఉంది. కానీ ఎక్కువ మంది రైతులు బోర్లు, బావులు తీసుకోవడం వల్ల ప్రస్తుతం నీరు రాకపోయినా పంటలను రక్షించుకుంటున్నారు. అవి లేకుండా కేవలం కాలువ నీటిపైనే ఆధారపడే రైతుల పంటలు ఎందుముఖం పట్టాయి. త్వరితగతిన గండి పూడ్చివేత పనులు పూర్తి చేసి నీరు విడుదల చేయకపోతే రైతులు నాటు వేసిన పొలాలు ఎండిపోయే ప్రమాదం ఉంది. ఎడమ కాలువకు పడిన గండి పూడ్చి వేత పనులు జరిగే వరకు ఆగకుండా అవకాశం ఉన్న మేరకు నీరు విడుదల చేయాలని రైతులు కోరుతున్నారు. కేవలం కాలువ నీటిపైనే ఆధారపడి సాగు చేసిన విస్తీర్ణం దాదాపు 40వేల ఎకరాల పైచిలుకు ఉంటుందని చెబుతున్నారు. అందులో ఆలస్యంగా నాట్లు వేసిన రైతులకు దాదాపు 30వేల ఎకరాల వరకు ఉంటుందని అంచనా.

అన్నింటికీ అడ్డంకిగానే... ముందస్తుగా నాటు వేసిన వాటికి నీరు లేక కలుపు తీసే, యూరియా వేసుకునే పరిస్థితి లేదు. దీనివల్ల దిగుబడిపై ప్రభావం చూపే అవకాశం ఉందని రైతులు అంటున్నారు. ఆలస్యంగా నాటు వేసిన వాటికి నీరందితేనే ఊపిరి పోసుకుంటాయి. ఇంకా నాటు వేయని వారు ఇక ఈ సీజన్ పై ఆశలు వదులుకోవాల్సిందేనని అంటున్నారు. అధికారులు మాత్రం మరో రెండు, మూడు రోజుల్లో నీరు విడుదల చేస్తామని చెబుతున్నారు.

ఆగ్రోస్ లక్ష్యం.. నిర్లక్ష్యం!

నల్గొండ : రైతులకు అవసరమైన విత్తనాలు, ఎరువులు, పురుగు మందులు, వ్యవసాయ పరికరాలను రాయితీపై అందించాలనేదే తెలంగాణ ఆగ్రోస్ సంస్థ లక్ష్యం. పంటలకు అవసరమైన ఆధునిక వ్యవసాయ పరికరాలు తీసుకొచ్చి వాటి పనితీరు, ప్రయోజనాల గురించి రైతులకు అవగాహన కల్పించడానికి ఉమ్మడి జిల్లాకు సంబంధించి నల్గొండ ఆగ్రోస్ కార్యాలయం లో రూ.40 లక్షల వ్యయంతో 2017లో ప్రదర్శన కేంద్రం నిర్మించారు. నసహా కోసం సమావేశం భవనాన్ని ఏర్పాటు చేశారు. కానీ.. ఆరేళ్లుగా దీనిని ప్రారంభించలేదు. భవనాలు నిరుపయోగంగా ఉండటంతో పరిసరాల్లో పిచ్చి మొక్కలు మొలిచాయి.



అందుబాటులోకి వస్తే.. ఆగ్రోస్ పరికరాల ప్రదర్శన కేంద్రం అందుబాటులోకి వస్తే రైతులకు అవసరమైన విత్తెయంత్రం, కలుపు నివారణ పరికరాలు, కోత యంత్రాలు, అంతర్వ్యక్తి పరికరాలు వాటి పనితీరుతో పాటు ప్రయోజనాలు వివరించే అవకాశం ఉంటుంది. తక్కువ ఖర్చుతో అధిక ఫలసాయం పొందడంలో రైతులకు చేయూతనివ్వడానికి సరసమైన ధరలకు అందుతాయని అధికారులు అప్పట్లో వెల్లడించారు. పరికరాల పనితీరును చూపించడంతో పాటు వాటిపై అవగాహన కల్పించాల్సి ఉంది. ఆ ఉద్దేశ్యంతోనే అప్పట్లో నల్గొండలోని ఆగ్రోస్ కు చెందిన 2.20 ఎకరాల్లో భారాన కార్యాలయంతో పాటు, పెట్రోల్ బంక్ నిర్మించారు. మిగిలిన ఎకరం స్థలంలో ఈ కేంద్రాన్ని నిర్మించారు. ప్రారంభించకుండా నిరుపయోగంగా వదిలేయవడం వల్ల రైతులకు ఉపయోగం లేకుండా పోయింది. ఉన్నతాధికారులు నిర్ణయం తీసుకోవాలి..

వ్యవసాయ పరికరాల కేంద్రాన్ని, సమావేశం భవనాన్ని అందుబాటులోకి తీసుకొచ్చే నిర్ణయం ఉన్నతాధికారులదే. ఈ విషయాన్ని ఉన్నతాధికారుల దృష్టికి తీసుకెళ్తా. రైతుల ప్రయోజనం కోసమే దీనిని నిర్మించాం. ఉపయోగంలోకి తీసుకొచ్చేందుకు కృషి చేస్తా. వెంకన్న, ఆగ్రోస్ రీజనల్ మేనేజర్, ఖమ్మం

కోసేస్తున్నారు!



వికారాబాద్ : ప్రభుత్వ ఆసుపత్రుల్లో సాధారణ కాన్పులు పెంచాలనేది ప్రభుత్వ లక్ష్యం. ఇందుకోసం రకరకాల ప్రోత్సాహకాలు అందిస్తున్నట్లు అధికారులు చెబుతున్నారు. ఇంత జరుగుతున్నా జిల్లాలో ప్రైవేటు ఆసుపత్రులో శస్త్రచికిత్సలు రోజురోజుకూ పెరుగుతున్నాయి. ఇందుకు అధికారుల పర్యవేక్షణ లోపం ఒక కారణమైతే, ప్రభుత్వ ఆసుపత్రుల్లో జాప్యం చోటుచేసుకోవడం మరో కారణంగా నిలుస్తోంది. ఈ నేపథ్యంలో కాన్పుల తీరుపై కథనం.

18 నెలలుగా కిట్లు, నగదు మాటే లేదు

సాధారణ ప్రసవాలకే ప్రాధాన్యం ఇవ్వాలని స్త్రీ వైద్య నిపుణులు సూచిస్తున్నారు. దీంతో ప్రభుత్వ ఆసుపత్రుల్లో ప్రసవిస్తే 42 వస్తువులున్న కిట్ ను ఉచితంగా అందజేస్తున్నారు. దీనిని మాతా, శిశు ఆరోగ్య కిట్ గా పేరు మార్చారు. మగపిల్లవాడు పుడితే రూ.12 వేలు, ఆడపిల్ల పుడితే రూ.13 వేలు చెల్లిస్తారు. ఏడాదిన్నర క్రితం నుంచి కిట్ తో

పురపాలికలకు మహర్షశ



తాండూరు : 'అర్బన్ తెలంగాణ..అభివృద్ధి సమూహ'లో జిల్లాలోని నాలుగు మున్సిపాలిటీల అభివృద్ధికి ప్రాధాన్యం లభించబోతోంది. వచ్చే మార్చి కల్లా ఇందుకు సంబంధించి 'మాస్టర్ ప్లాన్-2050' తయారు కానుంది. రానున్న 26 సంవత్సరాల్లో అభివృద్ధి చెందనున్న పట్టణాలను దృష్టిలో పెట్టుకుని దీన్ని రూపొందించబోతున్నారు. తాండూరు, వికారాబాద్, పరిగి, కొడంగల్ మున్సిపాలిటీలు ఈ ప్రక్రియలో భాగం కానున్నాయి. మున్సిపాలిటీల అభివృద్ధి లక్ష్యంగా రాష్ట్ర ప్రభుత్వం ప్రతి పట్టణ సమగ్ర రవాణా, ఆర్థిక ప్రణాళికలను మాస్టర్ ప్లాన్ లో భాగం చేయాలని ఇప్పటికే ఉన్నతాధికారులకు సూచించింది.

ఎన్నో ప్రయోజనాలు.. మాస్టర్ ప్లాన్-2025తో జిల్లాలోని మున్సిపాలిటీలకు భవిష్యత్తులో ఎన్నో ప్రయోజనాలు ఒన గూరతాయని అధికారులు వివరిస్తున్నారు. బ్లా-గ్రీన్ మౌలిక సదుపాయాల ప్రాజెక్టుల కోసం రాష్ట్రంలోని అన్ని మున్సిపాలిటీలకు కలిపి 2024-26 సంవత్సరాల్లో రూ.13,700 కోట్లను వ్యయం చేయాలని ప్రభుత్వం యోచిస్తోంది. ఇందులో జిల్లాలోని పురపాలకలకు నిధులు సమకూరతాయి. దీంతో మౌలిక వసతులు మెరుగుపడతాయి.

కాలుష్యన్ని ఆగ్రించేందుకు ప్రాధాన్యం

జిల్లాలోని అన్ని మున్సిపాలిటీల్లోకెల్లా తాండూరు మున్సిపాలిటీ చాలా పెద్దది. పైగా వ్యాపార, వాణిజ్య కేంద్రం. నావరాయి, నుద్ద లేట్ రైట్,

పాటు నగదు పారితోషికాన్ని 8,000 మంది బాలింతలకు చెల్లించలేదు.

ఇవీ ప్రధాన కారణాలు

ప్రభుత్వ ఆసుపత్రుల పర్యవేక్షణ లోపం

కిట్లు, మందుల మంజూరులో జాప్యం

సిబ్బంది చేతివాటం

పారిశుధ్య లోపం.. తదితరాలు..

కాన్పు చేస్తే రూ.30,000 నుంచి రూ.లక్ష వసూలు

జిల్లాలో అధికశాతం పేదలు, రైతు కుటుంబాలే ఎక్కువ. కొన్ని ప్రభుత్వ ఆసుపత్రుల్లో కింది స్థాయి సిబ్బంది ప్రైవేట్ ఆసుపత్రులతో కుమ్ముక్తువుతున్నట్లు ఆరోపణలు లేకపోలేదు. చికిత్స కోసం ప్రభుత్వ ఆసుపత్రికి వచ్చినా.. ప్రైవేటులో తగిన జాగ్రత్తలు తీసుకుంటారు. ఇక్కడ ఎవరూ వట్టించుకోరని ప్రైవేటుకు వెళ్లే విధంగా ప్రోత్సహిస్తున్నారు. ప్రభుత్వ ఆసుపత్రుల్లో కాన్పులు, మందులు అన్నీ ఉచితమైనా నిర్వహణ లోపం కొట్టొచ్చినట్లు కనిపిస్తోంది. దీంతో అధిక శాతం గర్భిణులు తలకు మించిన ఖర్చులు భరిస్తూ తప్పనిసరై ప్రైవేటు వైపు మొగ్గుచూపుతున్నారు. దీన్ని ఆసరాగా చేసుకుని కొన్ని యాజమాన్యాలు సాధారణ కాన్పు అయ్యే వీలున్నా శస్త్ర చికిత్సలే మేలని నచ్చజెపుతున్నారు. కాన్పుకు రూ.30,000 నుంచి రూ.లక్ష వరకు బిల్లును చేతిలో పెడుతున్నారు.

ఆశా, ఏఎన్ఎంల నిరంతర పర్యవేక్షణ

- డాక్టర్ పల్లవికుమార్, జిల్లా వైద్యాధికారి, వికారాబాద్.

జిల్లాలో సాధారణ ప్రసవాలను ప్రోత్సహిస్తున్నాం. శస్త్ర చికిత్సలు మంచిది కాదని మహిళలకు, గర్భిణులకు అవగాహన కల్పిస్తున్నాం. గ్రామాల్లో, పట్టణాల్లో గర్భిణిగా సమాధు అయినప్పటి నుంచి ప్రసవం వరకు అన్ని తానై ఆశ వర్తర్లు, ఏఎన్ఎంలు పర్యవేక్షిస్తున్నారు. గర్భిణులను సర్కార్ దవాఖానా తీసుకెళ్తారు. వైద్యుడి వద్ద పరీక్షలు చేయిస్తారు. ప్రభుత్వ ఆసుపత్రుల్లోనే ప్రసవం అయ్యే విధంగా చూస్తున్నారు.

అమృతం తాగరేం..!

మునగాల: కేంద్ర, రాష్ట్ర ప్రభుత్వాల భాగస్వామ్యంతో పురపాలకల్లో ప్రజల దాహార్తిని తీర్చేందుకు అమృత్ 2.0 పథకం కింద భారీగా నిధుల కేటాయింపు జరిగింది. ఉమ్మడి నల్గొండ జిల్లాలోని 17 పురపాలకలకు ఈ పథకం కింద భారీగా నిధులు మంజూరు చేశారు. ఈ పథకం కింద చేపట్టే పనులకు 2023 సెప్టెంబరులోనే పరిపాలనా అనుమతులు లభించాయి. ఉమ్మడి నల్గొండ, ఖమ్మం జిల్లాల్లో ఒకే సంస్థకు పనులు అప్పగించారు. ప్రజారోగ్యశాఖ ఆధ్వర్యంలో ఈ పనులు జరుగుతున్నాయి. టెండర్లు ఖరారై చాలా కాలం అవుతున్నా కొన్ని పురపాలకల్లో ఇంకా పనులు ప్రారంభం కాలేదు. సూర్యాపేట, నేరేడుచర్ల, చిట్టూరు పురపాలకల్లో పనులు ప్రారంభించాల్సి ఉంది. పనులు ప్రారంభించిన పురపాలకల్లో నల్గొండలో మాత్రమే వేగవంతం అయ్యాయి. చాలా పురపాలకల్లో పనులు ఇంకా వేగం వుంజుకోలేదు. ఈ పనులు పూర్తి చేయడానికి రెండేళ్ల కాలపరిమితి ఉంది. పనులు ప్రారంభమైన చోట్ల చురుకుగా జరిగేలా, పనులు ప్రారంభం కాని చోట్ల వైస్సంత త్వరగా ప్రారంభమయ్యేలా సంబంధిత అధికారులు చర్యలు తీసుకోవాలి.



ట్యాంకుల నిర్మాణానికి స్థలాల గుర్తింపు..

నేరేడుచర్ల పట్టణాన్ని మూడు జోన్లుగా గుర్తించారు. రెండు చోట్ల 300 కె.ఎల్, ఒక చోట 600 కె.ఎల్ సామర్థ్యం గల ట్యాంకులు నిర్మించనున్నారు. శివాలయం రోడ్డులో, తహసీల్దార్ కార్యాలయం వద్ద గల వెంచర్లో, వద్దావతి నగర్లో గల ప్రభుత్వ స్థలాలలో వీటిని నిర్మించేందుకు ఏర్పాట్లు చేశారు. వారం రోజుల్లో పనులు ప్రారంభిస్తామని అధికారులు చెబుతున్నారు.

ఎన్నికల వల్ల ఆలస్యంఅమృత్ 2.0 పథకం పనులు ఎన్నికల వల్ల ఆలస్యమయ్యాయి. ప్రస్తుతం 14 పురపాలకల్లో ప్రారంభమయ్యాయి. మిగిలిన మూడు పురపాలకలు సూర్యాపేట, నేరేడుచర్ల, చిట్టూరులో త్వరలో ప్రారంభమవుతాయి. ఇప్పటి వరకు గుత్తేదారుకు ఎలాంటి చెల్లింపులు జరపలేదు. త్వరితగతిన పనులు పూర్తి చేసేందుకు చర్యలు తీసుకుంటాం. హుజూర్ నగర్, దేవరకొండ పురపాలకలకు ఇందులో నిధుల కేటాయింపు లేదు.

సత్యనారాయణ, ఈఈ, ప్రజారోగ్యశాఖ, సూర్యాపేట

వసతులు కల్పించి.. ఆసక్తి పెంచి

పెద్దపల్లి : పాఠశాల నుంచి ఇంటికి చేరుకోగానే చాలా మంది పిల్లలు టీవీలు, స్మార్ట్ ఫోన్లకు అతుక్కుపోతున్నారు. ఈ క్రమంలో విద్యార్థుల్లో పఠనాసక్తి పెంపొందించేందుకు విద్యాశాఖ ప్రత్యేక దృష్టి సారించింది. పుస్తక పఠనంతో విజ్ఞానం వికసించేలా 'రీడింగ్, లర్నింగ్ కార్నర్' కార్యక్రమాన్ని రూపొందించారు. ఇంటివద్ద ప్రశాంత వాతావరణం కల్పించి వారిలో విజ్ఞానాన్ని పెంపొందించేందుకు కార్యాచరణ రూపొందిస్తున్నారు.

అమలు విధానం ఇవీ

పిల్లల్లో పఠనాసక్తి, వ్యక్తిత్వ వికాసం మెరుగుపరచేందుకు నీతి, బోమ్మల కథల పుస్తకాలు అందజేస్తున్నారు.

వారంలో రెండు రోజులకోసారి పుస్తకాలు ఇంటికి తీసుకెళ్తున్నారు. హెంపర్వెతో పాటు ఈ పుస్తకాలను పరించేలా ఆసక్తి కలిగిస్తున్నారు. ఇంటికి చేరుకోగానే పుస్తక పఠనం చేసేందుకు తల్లిదండ్రులను ప్రోత్సహిస్తున్నారు.

కొందరు ఉపాధ్యాయులు పాఠశాలల్లో పిల్లల విజ్ఞానాన్ని పరీక్షిస్తున్నారు. వికసిస్తున్న విజ్ఞానరీడింగ్, లర్నింగ్ కార్నర్ కార్యక్రమంతో చిన్నారల్లో విజ్ఞానం, వ్యక్తిత్వ వికాసం పెరుగుతోంది. నీతికథలు, బోమ్మలకథల పుస్తకాలకు ఆకర్షణలవుతున్నారు. చదువుకోవడం, రాసుకునేందుకు అనువుగా ఉండేలా వాతావరణాన్ని కల్పిస్తున్నారు. పలు రకాల పుస్తకాలు అందుబాటులో ఉండటంతో విద్యార్థుల సామర్థ్యాలు మెరుగుపడుతున్నాయి. వీటితో పాటు ఉపాధ్యాయులు ఇచ్చిన ఇంటి పని(హౌంపు)ని పూర్తి చేస్తున్నారు.

వికాసరేఖతో చదువుతున్నా

నేను బిట్టుపల్లి నుంచి పాఠశాలకు వస్తున్నా. ఇంటి వద్ద నా కోసం వసతులు కల్పించారు. బోమ్మలు, నీతి కథల పుస్తకాలను ఇంటికి తీసుకెళ్తున్నా. హెంపర్వె పూర్తి చేసిన వెంటనే నీతికథలు చదువుతున్నా. ఉపాధ్యాయులు నిత్యం ఎన్నో విషయాలను చెబుతున్నారు. హర్షవర్ధన్, 4వ తరగతి, ఎక్సాన్ పూర్ ప్రాథమిక పాఠశాల

ఎంతో ఆసక్తిగా ఉంది

మా ఇంటి వద్ద చదువుకునేందుకు తల్లిదండ్రులు మంచి వాతావరణాన్ని ఏర్పాటు చేశారు. సాయంత్రం ఇంటికి వెళ్తానే ముందుగా రోజువారీ పనులను పూర్తి చేసుకుంటున్నా. నీతికథలు, బోమ్మలు, ఇతర పుస్తకాలను చదువుతున్నా. నిత్యం పుస్తకాలను చదువుతుండటంతో ఆసక్తి పెరుగుతోంది.

రూపాదేవి, 7వ తరగతి, కాపాపూర్ ప్రాథమికోన్నత పాఠశాల, జూలపల్లిపకడ్డుండ్ గా అమలు చేస్తున్నాం

జిల్లాలో రీడింగ్, లర్నింగ్ కార్యక్రమాన్ని పకడ్డుండ్ గా అమలు చేస్తున్నాం. ఇందుకోసం పాఠశాలలకు కథలు, బోమ్మలు, నీతి పుస్తకాలు పంపిణీ చేశాం. పిల్లలు ఇంటి వద్దకు తీసుకెళ్లి చదువుతూ పఠనాసక్తిని పెంచుకుంటున్నారు. ఈ విషయంలో తల్లిదండ్రులు విద్యార్థులను ప్రోత్సహించాలి. వారికి అనువైన వాతావరణాన్ని కల్పించాలి.

పీఎం షేక్, సమగ్ర శిక్ష జిల్లా సమన్వయకర్త

రిమాండ్ రిపోర్ట్లో పోలీసులు సంచలన వివరాలను పేర్కొన్నారు. తాను చేసిన నేరాన్ని జానీ అంగీకరించినట్లు రిమాండ్ రిపోర్ట్లో పోలీసులు పేర్కొన్నారు. దురుద్దేశంతోనే జానీ మాస్టర్ ఆమెను అసిస్టెంట్గా చేర్చుకున్నాడని పోలీసులు తెల్పారు. 2020లో ముంబయిలోని ఓ హోటల్లో తన అసిస్టెంట్పై జానీ లైంగిక దాడికి పాల్పడ్డాడు.



జానీయర్ కొరియోగ్రాఫర్పై లైంగిక వేధింపుల కేసులో అరెస్ట్ అయిన జానీ మాస్టర్ రిమాండ్ రిపోర్ట్లో పోలీసులు సంచలన వివరాలను పేర్కొన్నారు. తాను చేసిన నేరాన్ని జానీ అంగీకరించినట్లు రిమాండ్ రిపోర్ట్లో పోలీసులు పేర్కొన్నారు. దురుద్దేశంతోనే జానీ మాస్టర్ ఆమెను అసిస్టెంట్గా చేర్చుకున్నాడని పోలీసులు తెల్పారు. 2020లో ముంబయిలోని ఓ హోటల్లో తన అసిస్టెంట్పై జానీ లైంగిక దాడికి పాల్పడ్డాడు.

జానీ మాస్టర్కు 14 రోజుల రిమాండ్.. చంచల్గూడ జైలుకు తరలింపు

హైదరాబాద్: కొరియోగ్రాఫర్ జానీ మాస్టర్ను పోలీసులు ఉప్పురపల్లి కోర్టులో హాజరుపరిచారు. న్యాయస్థానం ఆయనకు 14 రోజుల జుడ్జిమెంట్ రిమాండ్ విధించింది. దీంతో పోలీసులు జానీ మాస్టర్ను చంచల్గూడ జైలుకు తరలించారు. జానీ మాస్టర్ను శుక్రవారం తెల్లవారుజామున గోవా నుంచి హైదరాబాద్ తీసుకొచ్చి రహస్య ప్రదేశంలో విచారించారు. ఈ విచారణలో పలు కీలక అంశాలపై పోలీసులు ఆరా తీశారు. హైదర్గూడలోని ఓ ఆస్పత్రిలో వైద్యపరీక్షల అనంతరం కోర్టులో ఆయన్ను హాజరుపరిచారు. అసిస్టెంట్ కొరియోగ్రాఫర్పై అత్యాచార ఆరోపణలు, పోక్సో కేసులో జానీ మాస్టర్ను పోలీసులు అరెస్ట్ చేసిన విషయం తెలిసిందే.

ఖర్చే అత్యంత సీనియర్.. ఆయనను అవమానించడం తగదు: ప్రియాంక గాంధీ

దిల్లీ: కాంగ్రెస్ అధ్యక్షుడు మల్లికార్జున ఖర్చేని ప్రధాని మోదీ అగౌరవ పరిచారని కాంగ్రెస్ జాతీయ ప్రధాన కార్యదర్శి ప్రియాంకగాంధీ చాలా ఆరోపించారు. మల్లికార్జున ఖర్చే రాసిన లేఖకు బదులివ్వకుండా ప్రధాని సరేంద్రమోదీ ఆయనను అవమానపరిచారని దుయ్యబట్టారు. ప్రజాస్వామ్యంలో ఉన్న గొప్ప సంప్రదాయాన్ని అత్యున్నత స్థాయిలో ఉన్న నాయకులు పాటించకపోవడం దురుద్దేశకరమని అనూనం వ్యక్తం చేశారు. “భాజపా నాయకులు రాహుల్పై చేస్తున్న అధ్యంతరకరమైన వ్యాఖ్యల నేపథ్యంలో ఆయన భద్రత గురించి ఆందోళన చెందిన ఖర్చే ప్రధానికి లేఖ రాశారు. మోదీకి ప్రజాస్వామ్య విలువలపై విశ్వాసం, పెద్దలపై గౌరవం ఉంటే ఆయనే స్వయంగా ఈ లేఖకు సమాధానమిచ్చేవారు. కానీ అలాకాకుండా నడ్డా ద్వారా ఆయన లేఖ రాయించారు. అందులోనూ ఖర్చేను అవమానపరిచారు. 82 ఏళ్ల సీనియర్ నాయకుడిని అగౌరవపరచాల్సిన అవసరం ఏముంది? ప్రధాని తమ పదవికి ఉన్న స్థాయిని దృష్టిలోపెట్టుకొని సమాధానం ఇచ్చి ఉంటే ఆయనకు విలువ ఉండేది” అని ప్రియాంక మండిపడ్డారు. ఇటీవల భాజపా నాయకులు, ఎన్డీఎ మిత్రవర్గాలు కాంగ్రెస్ అగ్రనేత రాహుల్గాంధీపై అభ్యంతరకరమైన వ్యాఖ్యలు చేస్తున్నారని, వారిపై క్రమశిక్షణ చర్యలు తీసుకోవాలని మోదీకి లేఖ రాశారు. దీనిపై భాజపా అధ్యక్షుడు జేపీ నడ్డా స్పందిస్తూ గతంలో రాహుల్ ప్రధానిని ఇదేవిధంగా అవమానపరచలేదా? అని ప్రశ్నించారు. “మోదీపై సోనియాగాంధీ ‘మృత్యుబేహరీ’ అని అవమానకర వ్యాఖ్యలు చేయలేదా? అప్పుడు

ఇది లక్షల భక్తుల సమస్య. గుప్తీం విచారణ చేయాలి

న్యూఢిల్లీ, సెప్టెంబర్ 20: తిరుమల కల్లీ లడ్డా వివాదం రాష్ట్ర వ్యాప్తంగా పెను దుమారాన్ని రేపుతోంది. తిరుమల కల్లీ లడ్డాపై ప్రతిఒక్కరు తీవ్రంగా ఖండిస్తున్నారు. తాజాగా టీటీడీ కల్లీ లడ్డా వివాదంపై సీపీఐ జాతీయ కార్యదర్శి నారాయణ స్పందించారు. శుక్రవారం మీడియాతో మాట్లాడుతూ... టీటీడీ లడ్డు ప్రసారం కల్లీ అనేది అంతరాత్మీయంగా చర్చ జరుగుతోందన్నారు. ధర్మార్థి అనే వాడు చాలా దుర్మార్గుడని వ్యాఖ్యలు చేశారు. ధర్మార్థి టిడీఎస్ అధికారి అయినప్పటికీ వైసీపీకి అనుకూలంగా పని చేశారని ఆరోపించారు. ఆయన టీటీడీ ఈవో అయినా కూడా.. వైసీపీ నేతగా వ్యవహరించారన్నారు. తిరుమల లడ్డా వ్యవహారం లక్షల భక్తుల సమస్య అని చెప్పుకొచ్చారు. లడ్డా కల్లీపై సుప్రీంకోర్టు విచారణ చేయాలని.. కల్లీ నిజమా కాదో తేల్చాలన్నారు. భక్తుల మనోభావాలను దెబ్బతీసే విధంగా గత ప్రభుత్వం వ్యవహరించిందని విమర్శించారు. ఈ వ్యవహారంపై సుప్రీంకోర్టు పర్యవేక్షణలో వీలైనంత త్వరగా విచారణ జరపాలన్నారు. రాష్ట్ర ప్రభుత్వం బాధ్యులపై చర్యలు తీసుకోవాలని డిమాండ్ చేశారు. లక్షల మంది రోజు టీటీడీకి వచ్చి లడ్డా కొనుగోలు చేస్తారని అన్నారు. లడ్డా తయారీకి వాడే నెయ్యి పబ్లిక్ సెక్టర్లో ఉన్న డ్రైరికి ఇవ్వాలని.. ఊరు, పేర్లు లేని కంపెనీలకు ఇవ్వద్దని సీపీఐ నేత నారాయణ పేర్కొన్నారు. **హిందువుల మనోభావాలతో అదుకోవద్దు...** గత ప్రభుత్వంలో అలయాల్లో అవచార కార్యక్రమాలు జరిగాయని బీజేపీ రాష్ట్ర కార్యదర్శి నాగేశ్వర రమేష్ నాయుడు వ్యాఖ్యలు చేశారు. ఈవో ధర్మార్థి పాలనలోనే కల్లీ నెయ్యి తిరుపతి ప్రసారం తయారీలో వాడారన్నారు. ఆయన కల్లీ నెయ్యి ట్యాంకర్లను వెనక్కి పంపించానని చెప్పారని.. మరి ఆ సంస్థలను ఎందుకు బ్లాక్ లిస్ట్ లో పెట్టలేదని ప్రశ్నించారు. ప్రసారం తయారీలో జరుగుతున్న తప్పుడు విధానాల వెనుక అంతరాత్మీయ క్రైస్తవుల హస్తం ఉందన్న అనుమానం కలుగుతోందన్నారు.

ద్రుభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాఫ్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194



దిల్లీ: ఓటుకు నోటు కేసులో తెలంగాణ సీఎం రేవంత్ రెడ్డికి ఊరట లభించింది. కేసును వేరే కోర్టుకు బదిలీ చేసేందుకు సుప్రీంకోర్టు నిరాకరించింది. భారాన ఎమ్మెల్యే జగదీశ్ రెడ్డి దాఖలు చేసిన పిటిషన్పై అత్యున్నత న్యాయస్థానం విచారణ చేపట్టింది. కేసును బదిలీ చేయాలన్న ఆయన విజ్ఞప్తిని తోసిపుచ్చుతూ పిటిషన్పై విచారణను ముగించింది. కేసు విచారణపై ఏశ్రాంత జడ్జి పర్యవేక్షణకూ అత్యున్నత న్యాయస్థానం నిరాకరించింది. భవిష్యత్లో సీఎం జోక్యంపై ఆధారాలంటే కోర్టుకు వెళ్లాల్సి తెలిపింది. “స్పష్టమైన ఆధారాలు లేకుండా ఊహానిత్యమైన అంశాలతో పిటిషన్ దాఖలు చేశారు. (రుయల్ కోర్టు పారదర్శకంగా

సింగరేణి కార్మికులకు బోనస్ ప్రకటించిన తెలంగాణ ప్రభుత్వం

హైదరాబాద్: సింగరేణి కార్మికులకు తెలంగాణ ప్రభుత్వం శుభవార్త చెప్పింది. 2023-24 ఏడాదిలో సింగరేణికి రూ.4,701 కోట్లు లాభం వచ్చిందని డిప్యూటీ సీఎం భట్టి విక్రమార్క తెలిపారు. ఇందులో సింగరేణి కార్మికులకు రూ.796 కోట్లు బోనస్గా ప్రకటిస్తున్నట్లు చెప్పారు. సగటున ఒక్కో కార్మికుడికి రూ.1.90లక్షలు బోనస్ వస్తుందన్నారు. సింగరేణి కార్మికులకు సంతోషంగా బోనస్ ప్రకటిస్తున్నట్లు భట్టి విక్రమార్క తెలిపారు. ఒప్పంద ఉద్యోగులకు కూడా ఒక్కొక్కరికి రూ.5వేల చొప్పున ఇవ్వాలని నిర్ణయించినట్లు చెప్పారు. సింగరేణి లాభాల్లో 33 శాతం బోనస్గా ప్రకటించడం పట్ల కార్మికులు హర్షం వ్యక్తం చేస్తున్నారు. గతేడాది కంటే రూ.20వేలు అదనంగా బోనస్ ప్రకటించామని, సింగరేణి చరిత్రలో తొలిసారిగా ఒప్పంద ఉద్యోగులకూ బోనస్ ఇస్తున్నామని ప్రభుత్వం తెలిపింది.

విచారణ చేపట్టాలి. కేసు విచారణలో సీఎం రేవంత్ రెడ్డి జోక్యం చేసుకోకూడదు. సీఎం, హోంమంత్రికి ఏసీబీ డీజీ రిపోర్టు చేయనక్కర్లేదు. విచారణ జరుగుతున్న దశలో జోక్యం చేసుకోలేం” అని సుప్రీంకోర్టు పేర్కొంది. విచారణ సంబంధంగా రేవంత్ రెడ్డికి సుప్రీంకోర్టు పలు సూచనలు చేసింది. తమ తీర్పులపై అభిప్రాయం చెప్పే హక్కు అందరికీ ఉంటుందని.. ప్రజా జీవితంలో ఉన్నవారు ఆవితుబి మాట్లాడాలని పేర్కొంది. గతంలో ఎమ్మెల్యే కవితకు ఔయిల్ వచ్చిన సంబంధంగా చేసిన వ్యాఖ్యల విషయంలో రేవంత్ రెడ్డి చెప్పిన క్షమాపణలను సుప్రీంకోర్టు అంగీకరించింది.

సింగరేణి కార్మికులకు బోనస్ ప్రకటించిన తెలంగాణ ప్రభుత్వం



వేధింపులపై ఫిర్యాదుకు మహిళలు ధైర్యంగా ముందుకు రావాలి: మంత్రి సీతక్క



హైదరాబాద్: పని ప్రదేశంలో మహిళలపై వేధింపులను అరికట్టేందుకు ప్రభుత్వం ప్రత్యేక చర్యలు తీసుకుంటోందని మంత్రి సీతక్క తెలిపారు. సీఐఐ ఇండియన్ వుమెన్ నెట్వర్క్ అధ్యక్షుల్లో నాయకత్వం అంశంపై నిర్వహించిన సదస్సులో ఆమె మాట్లాడారు. వేధింపులపై ఫిర్యాదు చేసేందుకు మహిళలు ధైర్యంగా ముందుకు రావాలని పిలుపునిచ్చారు. ఉన్నత స్థానాల్లో ఉన్న స్త్రీలు తోటి వారికి తగిన ప్రోత్సాహం అందించాలన్నారు.

గ్రామీణ యువతకు తగిన ప్రోత్సాహం అందించినప్పుడే అభివృద్ధి సాధ్యమవుతుందని చెప్పారు. ప్రతి మహిళ తల్లి, సోదరి స్థానంలో ఉండి ఆలోచించి యువతకు తగిన తోడ్పాటు ఇవ్వాలని కోరారు. ఉద్యోగ, ఉపాధి పనులకు వెళ్లే స్త్రీల రక్షణ కోసం ఇటీవల టీ సీఫ్ యాప్సు పోలీసు శాఖ తీసుకొచ్చిందని సీతక్క చెప్పారు.

ఉద్యోగుల సమస్యలపై దృష్టి సారించండి: సీఎం రేవంత్ రెడ్డికి విజ్ఞప్తి



ద్యోగులను స్వరాష్ట్రానికి తీసుకువచ్చే విషయంపై మంత్రివర్గ సమావేశంలో చర్చించాలని సీఎం రేవంత్ రెడ్డిని కోరింది. పదేళ్లకుపైగా ఏపీలో పలు ఇబ్బందులు ఎదుర్కొంటూ పనిచేస్తున్న 100 మంది నాల్గోతరగతి ఉద్యోగులను ఇక్కడికి తీసుకొచ్చేందుకు సీఎం చొరవ చూపాలని సంఘం ప్రధాన కార్యదర్శి కందూరి గంగాధర్ కోరారు. హైదరాబాద్ నాంపల్లిలోని సంఘం కార్యాలయంలో జరిగిన రాష్ట్ర కార్యవర్గ సమావేశం నిర్వహించారు. ఇది ఉద్యోగుల ఫ్రెండ్లీ ప్రభుత్వమని, ఒకటో తేదీనే ఉద్యోగులకు వేతనాలు ఇచ్చిన ఘనత కాంగ్రెస్ ప్రభుత్వానికే దక్కుతుందన్నారు. రాష్ట్ర పునర్నిర్మాణంలో తాము కూడా భాగస్వాముల మయ్యామన్నారు. ఇటీవల కురిసిన భారీ వర్షాల నేపథ్యంలో సీఎం సహాయనిధికి ఒకరోజు వేతనాలను అందజేసినట్లు తెలిపారు. పెండింగ్లో ఉన్న తమ ఉద్యోగుల డీవెలను విడుదల చేయడంతో పాటు ఇతర డిమాండ్లను పరిష్కరించాలని గంగాధర్ కోరారు.

ఇది ముమ్మాటికీ మోసం, నయంచేనే.. సర్కార్పై కేబీఆర్ విసుర్లు

హైదరాబాద్, సెప్టెంబర్ 20: కాంగ్రెస్ ప్రభుత్వ పాలనపై బీఆర్ఎస్ వర్గం ప్రెసిడెంట్ కేటీఆర్ విమర్శనాస్త్రాలు సంధిస్తూనే ఉన్నారు. నిత్యం ఏదో ఒక అంశంపై సర్కార్పై కారాలు మిరియాలు నూరుతూనే ఉన్నారు. ఆరు గ్యారంటీలు, రుణమాఫీ, రైతు భరోసా పథకాలకు సంబంధించి ప్రభుత్వాన్ని ఏకీకరిస్తున్నారని కేటీఆర్, తాజాగా మరోసారి ఎక్స్(ట్రిబ్యూన్) వేదికగా ప్రభుత్వంపై మాజీ మంత్రి విమర్శలు గుప్పించారు. **కేటీఆర్ ట్వీట్..** “ఓడ రాటోనాక ఓడ మల్లన్న, ఓడ రాటోనాక బోడి మల్లన్న అన్నట్లుంది కాంగ్రెస్ పాలనా. అరవేతిలో బెల్లం పెట్టి మోచేతిని నాకిస్తున్నారు ఇప్పుడు. రైతు భరోసా, రుణమాఫీ పై ఎన్నికల వేళ బీరాలు పలికి ముఖ్యమంత్రి ఇప్పుడు నేల చూపులు చూస్తున్నారు. తాజాగా రైతు భరోసాపై వ్యవసాయ శాఖ మంత్రి శుమన్ నాగేశ్వరరావు ఢిల్లీ వేదికగా చేసిన వ్యాఖ్యలు తెలంగాణ రైతులను అయోమయం నాకి గురిచేస్తున్నాయి. కౌలు రైతులకు రైతు భరోసా ఇవ్వలేమని కుంద బద్దలు కొట్టారు. కౌలు రైతులను సమ్మించి తడి గడ్డతో గొంతు కోసింది కాంగ్రెస్ ప్రభుత్వం. మొన్న రుణమాఫీ పేరిట మోసం చేశారు. నిన్న వానకాలం పెట్టబడి సాయం ఎగ్గొట్టారు. నేడు కౌలు రైతుకు భరోసా ఇవ్వలేమని చేతులెత్తేస్తారు.. కాంగ్రెస్ మ్యానిఫెస్టోలో



చెప్పిందేంటి.. చేస్తున్నదేంటి.. 420 హామీల్లో ఒక్కో వాగానాన్ని సీఎం పాతేస్తున్నారు.. చేతకానప్పుడు హామీలు ఇవ్వడమందుకు.. అధికారంలోకి రాగానే మాటతప్పడమెందుకు... ఇది ముమ్మాటికీ మోసం.. నయంచేన.. తెలంగాణ రైతులు దేన్నైనా క్షమిస్తారు కానీ.. సమ్మించి ద్రోహం చేస్తే ఎట్టిపరిస్థితుల్లో క్షమించరు. గద్దెనక్కాక గొంతు కోసిన వారిని అన్నలు పదిలిపెట్టరు. వెన్నపోతుకు ముఖ్యమంత్రి మూల్యం తెల్లించుకోక తప్పదు” కేటీఆర్ హెచ్చరిస్తూ ట్వీట్ చేశారు.

రామోజీకు వ్యతిరేకంగా నిరసన తెలపాలని ఒత్తిడి: అంబేడ్కర్ మునిమనవడు

కాంగ్రెస్ అగ్రనేత రాహుల్ గాంధీ ఆమెరికా పర్యటనలో రిజర్వేషన్లపై చేసిన వ్యాఖ్యలు తీవ్ర దుమారం రేపిన విషయం తెలిసిందే. ఈ వ్యాఖ్యలను భాజపా నేతలు తీవ్రంగా ఖండించారు. ఈనేపథ్యంలో రాహుల్ వ్యాఖ్యలకు వ్యతిరేకంగా నిరసనలు తెలపాలని భాజపా నేతలు తనపై ఒత్తిడి తెచ్చారని అంబేడ్కర్ మునిమనవడు రాజారత్నం పేర్కొన్నారు. ఈమేరకు ఆయన సామాజిక మాధ్యమాల్లో ఓ వీడియోను విడుదల చేశారు. ‘రాహుల్ గాంధీ వ్యాఖ్యలకు వ్యతిరేకంగా నిరసనలు తెలిపేందుకు, ధర్మాలు చేసేందుకు దేశంలోని అతిపెద్ద పార్టీ సన్ను సంప్రదించింది. రెండు రోజులుగా నాపై తీవ్రమైన ఒత్తిడిని తెచ్చింది. కానీ, నేను ఎలాంటి నిరసనలు తెలపాలని అనుకోవడం లేదు.. చేయను కూడా. సమాజం కోసమే నేను సేవ చేస్తున్నాను. వారు మాత్రమే నాకు ఆదేశాలు ఇవ్వగలరు. నన్ను ఆదేశించే హక్కు భాజపాకు లేదు. వారి ఆదేశాల మేరకు నేను

నిరసనలు తెలపాలని అవసరం లేదు. నేను రాహుల్ గాంధీ, కాంగ్రెస్ మద్దతుదారుడిని కాదు. నాకు కాంగ్రెస్, భాజపా రెండూ ఒకటే. ఈ అంశంపై ఆయన్ను ఎందుకు వ్యతిరేకించాలి? ఏ అంశంపై ఆందోళనలు చేయాలనేది మాటతప్పడమెందుకు... ఇది అయిన వీడియోలో పేర్కొన్నారు. ఈ, ఆమెరికా పర్యటనలో భాగంగా ఓ సమావేశంలో పాల్గొన్న రాహుల్ గాంధీ రిజర్వేషన్ల అంశంపై చేసిన వ్యాఖ్యలు వివాదానికి దారితీశాయి. ప్రస్తుతం భారత్లో ఆదివాసీలు, దళితులు, ఓబీసీలకు సరైన ప్రాధాన్యం దక్కడం లేదని రాహుల్ గాంధీ అన్నారు. అభివృద్ధిలో వారి భాగస్వామ్యం కూడా అంతంతమాత్రంగానే ఉందన్నారు. దేశంలో అన్నివర్గాల వారికి పారదర్శకంగా అవకాశాలు లభించే పరిస్థితులు వచ్చిన తర్వాత రిజర్వేషన్ల రద్దు గురించి తమ పార్టీ ఆలోచిస్తుందని వ్యాఖ్యానించారు. దీంతో ఆయన వ్యాఖ్యలు తీవ్ర చర్చనీయాంశంగా మారాయి. రాహుల్పై ఎన్డీఎ తీవ్ర విమర్శలు గుప్పించింది.